

Врз основа на член 86 став 1 од Законот за игрите на среќа и за забавните игри („Службен весник на Република Македонија“ бр. 24/2011, 51/2011, 148/2011, 74/2012, 171/2012, 27/2014 и 139/2014) Владата на Република Македонија, на седницата, одржана на 14.04.2015 година, издаде

ЛИЦЕНЦА

за приредување на игри на среќа во автомат клуб

1. На Друштвото за производство, трговија и услуги „Кинг-Слот“ ДОО Кочани МУ СЕ ИЗДАВА лиценца за приредување на игри на среќа во автомат клуб во деловната просторија која се наоѓа на ул. „Димитар Влахов“ бр.5 блок-А/87-кат СУ, Кочани за период од шест години.

2. Во автомат клубот Друштвото за производство, трговија и услуги „Кинг-Слот“ ДОО Кочани ќе постави 18 автомати за игри на среќа на кои може да учествува еден учесник и 1 автомат за игри на среќа на кој истовремено можат да учествуваат повеќе учесници (електронски рулет).

3. Друштвото за производство, трговија и услуги „Кинг-Слот“ ДОО Кочани Е ДОЛЖНО да започне со приредување на игрите на среќа во рок од 15 дена од денот на приемот на лиценцата.

4. Доколку Друштвото за производство, трговија и услуги „Кинг-Слот“ ДОО Кочани не започне со приредување на игрите во рокот од точката 3, Владата на Република Македонија ќе ја одземе лиценцата.

5. Друштвото за производство, трговија и услуги „Кинг-Слот“ ДОО Кочани Е ДОЛЖНО да го плати надоместокот за добивање на лиценца за приредување на игри на среќа во автомат клуб во износ од 78.750 евра во денарска противвредност по средниот курс на Народна банка на Република Македонија на денот на уплатата и тоа 50% од надоместокот во износ од 39.375 евра во рок од 15 дена од денот на приемот на лиценцата, а остатокот од 50% на еднакви годишни рати додека трае лиценцата, односно:

- износ од 6.562,5 евра во денарска противвредност по средниот курс на Народна банка на Република Македонија на денот на уплатата, во рок од една година од денот на приемот на лиценцата;

- износ од 6.562,5 евра во денарска противвредност по средниот курс на Народна банка на Република Македонија на денот на уплатата, во рок од две години од денот на приемот на лиценцата;

- износ од 6.562,5 евра во денарска противвредност по средниот курс на Народна банка на Република Македонија на денот на уплатата, во рок од три години од денот на приемот на лиценцата;

- износ од 6.562,5 евра во денарска противвредност по средниот курс на Народна банка на Република Македонија на денот на уплатата, во рок од четири години од денот на приемот на лиценцата;

- износ од 6.562,5 евра во денарска противвредност по средниот курс на Народна банка на Република Македонија на денот на уплатата, во рок од пет години од денот на приемот на лиценцата и

- износ од 6.562,5 евра во денарска противвредност по средниот курс на Народна банка на Република Македонија на денот на уплатата, во рок од шест години од денот на приемот на лиценцата.

6. Доколку Друштвото за производство, трговија и услуги „Кинг-Слот“ ДОО Кочани не плати 50% од надоместокот, односно не го плати износот од 39.375 евра во денарска противвредност по средниот курс на Народна банка на Република Македонија на денот на уплатата во рок од 15 дена од денот на приемот на лиценцата, ќе се смета дека лиценцата не била воопшто издадена.

7. Доколку Друштвото за производство, трговија и услуги „Кинг-Слот“ ДОО Кочани не ги плаќа годишните рати во износ од 6.562,5 евра во денарска противвредност по средниот курс на Народна банка на Република Македонија на денот на уплатата во роковите од точката 5, Владата на Република Македонија ќе ја одземе лиценцата.

8. Друштвото за производство, трговија и услуги „Кинг-Слот“ ДОО Кочани Е ДОЛЖНО да плаќа посебна давачка во висина од 20% која се пресметува на разликата меѓу уплатениот износ во сите автомати на тој приредувач и исплатениот износ од сите автомати, во сите деловни простории на приредувачот, на месечна основа.

9. Оваа лиценца да се објави на интернет страницата на Министерството за финансии.

Образложение

Друштвото за производство, трговија и услуги „Кинг-Слот“ ДОО Кочани до Министерството за финансии поднесе барање бр.13-2223/1 од 02.02.2015 година и дополнување на барање бр.13-2223/3 од 25.02.2015 година за добивање на лиценца за приредување на игри на среќа во автомат клуб.

Кон барањето подносителот ги достави следните документи:

- тековна состојба со бр.0809-50/150920140003850 од 21.11.2014 година издадена од Централниот регистар на Република Македонија;

- договор за основање на Друштвото со ограничена одговорност од 05.09.2014 година и анекс кон договорот за основање склучен на ден 05.09.2014 година, заверен кај нотар Светлана Китановска од Кочани, под УЗП бр.4377/14 од 23.09.2014 година;

- правила за игри на среќа на автомати и правила за игри на среќа на електронски рулет;

-извештај за состојба на сметката на имателот на сметката од 30.01.2015 година издаден од Комерцијална банка АД Скопје;

- преглед на пријави/одјави во задолжително социјално осигурување за деловен субјект, заклучно со 30.01.2015 година издаден од Агенција за вработување на Република Македонија;

- информација за економско-финансиската состојба на субјектот бр.09-23/113 од 29.10.2014 година издадена од Централниот регистар на Република Македонија;

- потврда од Регистарот на казни за сторени кривични дела на правните лица бр.08-13/336 од 29.10.2014 година издадена од Централниот регистар на Република Македонија, дека на трговското друштво не му е изречена споредна казна забрана за добивање на дозвола, лиценца, концесија, овластување или друго право утврдено со посебен закон;

- потврда од Регистарот на казни за сторени кривични дела на правните лица бр.08-13/336 од 29.10.2014 година издадена од Централниот регистар на Република Македонија, дека на трговското друштво не му е изречена споредна казна одземање на дозвола, лиценца, концесија, овластување или друго право утврдено со посебен закон;

- потврда од Регистарот на казни за сторени кривични дела на правните лица бр.0808-50/150920140003440 од 29.10.2014 година издадена од Централниот регистар на Република Македонија, дека на трговското друштво не му е изречена споредна казна привремена забрана за вршење на одделна дејност;

- потврда од Регистарот на казни за сторени кривични дела на правните лица бр.0808-50/150920140003441 од 29.10.2014 година издадена од Централниот регистар на Република Македонија, дека на трговското друштво не му е изречена споредна казна трајна забрана за вршење на одделна дејност;

- проценка на недвижен имот-стан во колективна станбена зграда извршена од Друштво за производство, промет и консалтинг Визија-Т ДООЕЛ Скопје и имотен лист број 3150 препис Катастарска општина Кочани издаден од Агенција за катастар на недвижности, проценка на недвижен имот-индивидуална станбена зграда (куќа и земјиште) извршена од Друштво за производство, промет и консалтинг Визија-Т ДООЕЛ Скопје и имотен лист број 14117 препис Катастарска општина Кочани издаден од Агенција за катастар за недвижности, проценка на недвижен имот-индивидуална станбена зграда (куќа и земјиште) извршена од Друштво за производство, промет и консалтинг Визија-Т ДООЕЛ Скопје и имотен лист број 5113 препис Катастарска општина Берово-ВОН Г.Р. издаден од Агенција за катастар на недвижности, проценка на недвижен имот-стан во колективна станбена зграда извршена од Друштво за производство, промет и консалтинг Визија-Т ДООЕЛ Скопје и имотен лист број 46785 препис Катастарска општина Кисела Вода 2 издаден од Агенција за катастар за недвижности, проценка на недвижен имот-хотел, ресторан и градежно земјиште извршена од Друштво за производство, промет и консалтинг Визија-Т ДООЕЛ Скопје и имотен лист број 425 препис Катастарска општина Истибања издаден од Агенција за катастар на недвижности.

- Програма за спречување перење пари и финансирање на тероризам од 04.11.2014 година донесена од Друштвото за производство, трговија и услуги „Кинг-Слот“ ДОО Кочани и мислење издадено од Управата за финансиско разузнавање бр.12-9/109 (14) од 04.11.2014 година;

- потврда од 25.02.2015 година, извештај за состојба на сметката на имателот на сметката (солвентност) од 25.02.2015 година и извод за промените и состојбата на средствата на сметката на ден 25.02.2015 година издадени од Комерцијална банка АД Скопје;

- записник бр.2518-1/06150-60033/1 од 15.01.2015 година и решение бр.2518-1/06150-60033/2 од 15.01.2015 година донесени од Управата за јавни приходи, Регионална дирекција Штип и

- 19 уверенија издадени од Друштвото за услуги, испитување и анализа „Инстесер“ ДОО Скопје како потврда за техничката исправност на поставените автомати.

Постапувајќи по поднесеното барање, а врз основа на доставените документи, Министерството за финансии ја утврди следната фактичка состојба:

Подносителот на барањето е трговско друштво со седиште во Република Македонија и на денот на поднесувањето на барањето за издавање на лиценца за приредување на игри на среќа во автомат клуб има уплатено основна главнина во износ од 153.924.800,00 денари видно од тековната состојба со бр.0809-50/150920140003850 од 21.11.2014 година издаден од Централниот регистар на Република Македонија.

Доставеното барање за добивање на лиценца се однесува на приредување на игри на среќа во автомат клуб, што произлегува од доставените правила за игри на среќа на автомати и правила за игри на среќа на електронски рулет, донесени од Друштвото за производство, трговија и услуги „Кинг-Слот“ ДОО Кочани кои се во согласност со член 92 став 1 и 2 од Законот за игрите на среќа и за забавните игри.

Трговското друштво нема блокирано трансакциска сметка во банка во период од најмалку шест месеци пред поднесувањето на барањето, видно од извештајот за состојба на сметката на имателот на сметката од 30.01.2015 година издаден од Комерцијална банка АД Скопје;

Трговското друштво нема вработени лица во друштвото видно од прегледот на пријави/одјави во задолжително социјално осигурување за деловен субјект, заклучно со 30.01.2015 година издаден од Агенција за вработување на Република Македонија.

Со доставената информација за економско-финансиската состојба на субјектот бр. 09-23/113 од 29.10.2014 година, Централниот регистар на Република Македонија известува дека друштвото е новоосновано, односно започнало со работа во септември 2014 година и до Централниот регистар нема доставено годишна сметка за своето работење.

Од доставените потврди бр.08-13/336 од 29.10.2014 година, бр.08-13/336 од 29.10.2014 година, бр.0808-50/150920140003440 од 29.10.2014 година и бр.0808-50/150920140003441 од 29.10.2014 издадени од Централниот регистар на Република Македонија, се утврди дека на трговското друштво не му е изречена споредна казна забрана за добивање на лиценца за приредување на игрите на среќа, не му е изречена споредна казна одземање на лиценца за приредување на игрите на среќа, не му е изречена споредна казна привремена забрана за вршење на дејност приредување на игрите на среќа и не му е изречена трајна забрана за вршење на дејност приредување на игрите на среќа.

Потеклото на средствата на основната главнина се утврди од следната документација:

Од договорот за основање на друштвото со ограничена одговорност од 05.09.2014 година и од анексот кон договорот за основање склучен на ден 05.09.2014 година, заверен кај нотар Светлана Китановска од Кочани, под УЗП бр.4377/14 од 23.09.2014 година, донесени од содружниците на Друштвото за производство, трговија и услуги „Кинг-Слот“ ДОО Кочани се утврди дека средствата кои се внесени како основна главнина во друштвото во износ од 2.502.843,00 евра се состојат од непаричен влог. Од доставените проценки за два станова во колективни станбени згради, за две куќи и две земјишта и за хотел, ресторан и градежно земјиште, извршени од Друштво за производство, промет и консалтинг Визија-Т ДООЕЛ Скопје и имотните листови број 3150, број 14117, број 5113, број 46785 и број 425 издадени од Агенција за катастар на недвижности, се утврди потеклото на средствата кои се внесени како основна главнина во друштвото во износ од 153.924.800,00 денари (2.502.843,00 евра).

Од доставеното мислење од Управата за финансиско разузнавање бр.12-9/109 (14) од 04.11.2014 година по однос на Програмата за спречување перење пари и финансирање на тероризам од 04.11.2014 година од Друштвото за производство, трговија и услуги „Кинг-Слот“ ДОО Кочани се утврдува дека Управата за финансиско разузнавање ја прифаќа Програмата.

Од доставените записник бр.2518-1/06150-60033/1 од 15.01.2015 година и решение бр.2518-1/06150-60033/2 од 15.01.2015 година донесени од Управата за јавни приходи, Регионална дирекција Штип, се утврди дека деловната просторија која се наоѓа на ул.„Димитар Влахов“ бр.5 блок-А/87-кат СУ, Кочани ги исполнува просторните и техничко-технолошките услови за приредување на игри на среќа во автомат клуб.

Од доставените 19 уверенија издадени од Друштвото за услуги, испитување и анализа „Инстесер“ ДОО Скопје се утврди дека поставените автомати во автомат клубот се технички исправни.

Согласно член 89 од Законот, барателот за издавање на лиценца за приредување на игри на среќа во автомат клуб мора да има обезбедено надзорен информациски систем преку кој се поврзани сите автомати, без оглед на тоа дали тие се сместени во една или повеќе деловни простории на приредувачот на игри на среќа во автомат клуб, така што системот обезбедува податоци за уплатата и исплатата на секој од автоматите кои може да се прикажуваат во секое време и таквиот систем мора да овозможува негово поврзување со информацискиот систем на Управата за јавни приходи. Од доставеното мислење од 16.03.2015 година од Управата за јавни приходи-Генерална дирекција Скопје се утврди дека Друштвото за производство, трговија и услуги „Кинг-Слот“ ДОО Кочани има обезбедено надзорен информациски систем и е поврзано со информацискиот систем на Управата за јавни приходи.

Врз основа на доставените докази и утврдената фактичка состојба, се оцени дека се исполнети условите за издавање на лиценца за приредување на игри на среќа во автомат клуб на Друштвото за производство, трговија и услуги „Кинг-Слот“ ДОО Кочани, поради тоа што се одлучи како во точката 1 од диспозитивот на оваа лиценца.

Според член 2 точка 23 од Законот за игрите на среќа и за забавните игри, („Службен весник на Република Македонија“ бр.24/11, 51/11, 148/11, 74/12, 171/12, 27/14 и 139/14), игри на среќа во автомат клуб се игри кои се приредуваат на автомати, електронски рулети и други апарати со повеќенаменска улога и добивка („мултиплеер“) и на системот на автоматите кој подразбира поврзување на поголем број автомати поради формирање на единствен цек пот со исти и истовремени можности на сите учесници во играта. Според точка 24 од истиот член, автомати за игри на среќа со повеќенаменска улога и добивка („мултиплеер“) се механички, електронски или слични уреди на кои учесниците во игрите на среќа со уплата на одреден износ (жетон, метални пари или непосредна уплата на благајна, односно на автоматот) имаат можност за добивка.

Согласно член 25 став 1 точка 1 од Законот за игрите на среќа и за забавните игри, Министерството за финансии постапува по поднесени барања за издавање на лиценци и дозволи за приредување на игри на среќа и за забавни игри. Според член 86 став 1 лиценца за приредување на игри на среќа во автомат клуб се издава од страна на Владата на Република Македонија врз основа на поднесено барање до Министерството за финансии во рок од 30 работни дена од денот на поднесувањето на барањето до Министерството за финансии.

Барање за добивање на лиценца за приредување на игри на среќа во автомат клуб согласно член 86 став 2 може да поднесе трговско друштво кое на денот на поднесување на барањето има уплатено основна главнина која не може да биде помала од 2.500.000 евра во денарска противвредност по средниот курс на Народна банка на Република Македонија на денот на уплатата.

Во согласност со член 87 став 1, лиценцата за приредување на игри на среќа во автомат клуб се издава за период од шест години.

Според член 10 став 1, трговското друштво на кое му е издадена лиценца согласно со овој закон е должно да започне со приредување на играта на среќа во рок од 15 дена од денот на приемот на лиценцата. Во спротивно, Владата на Република Македонија ќе му ја одземе лиценцата, поради што се одлучи како во точките 3 и 4 од диспозитивот на оваа лиценца.

Врз основа на член 87 став 2 од Законот за игрите на среќа и за забавните игри, за добивање на лиценца се плаќа надоместок во износ од 78.750 евра во денарска противвредност по средниот курс на Народна банка на Република Македонија на денот на уплатата. Надоместокот за лиценцата се плаќа така што 50% од надоместокот се уплаќа при издавање на лиценцата, а остатокот од 50% на еднакви годишни рати додека трае лиценцата. Надоместокот од 50% кој се плаќа при издавање на лиценцата, приредувачот на игрите на среќа е должен да го плати во рок од 15 дена од денот на приемот на лиценцата, во спротивно ќе се смета дека лиценцата не била воопшто издадена. Роковите на достасаност на годишните рати за надоместокот во износ од 50% се утврдуваат во лиценцата. Доколку приредувачот на игрите на среќа не го плати износот на годишната рата до утврдениот датум согласно со лиценцата, Владата на Република Македонија ја одзема лиценцата. Со оглед на наведените законски одредби се одлучи како во точките 5, 6 и 7 од диспозитивот на оваа лиценца.

Согласно член 94 став 1 од Законот за игрите на среќа и за забавните игри, за приредување на игрите на среќа во автомат клуб приредувачот на игри на среќа

плаќа посебна давачка во висина од 20% која се пресметува на разликата меѓу уплатениот износ во сите автомати на тој приредувач и исплатениот износ од сите автомати, во сите деловни простории на приредувачот, на месечна основа, поради што се одлучи како во точката 8 од диспозитивот на оваа лиценца.

Според член 12 од Законот, издадените лиценци за приредување на игри на среќа се објавуваат на интернет страницата на Министерството за финансии, поради што се одлучи како во точката 9 од диспозитивот на оваа лиценца.

Со оглед на тоа што Друштвото за производство, трговија и услуги „Кинг-Слот“ ДОО Кочани достави комплетна документација, Министерството за финансии предлага Владата на Република Македонија да ја издаде лиценцата за приредување на игри на среќа во автомат клуб на Друштвото за производство, трговија и услуги „Кинг-Слот“ ДОО Кочани.

УПАТСТВО ЗА ПРАВНО СРЕДСТВО: Против овој управен акт може да се поднесе тужба за поведување на управен спор до Управниот суд, во рок од 30 дена од денот на доставувањето на управниот акт до странката.

Бр.42-3433/1
14 април 2015 година
Скопје

ЗАМЕНИК НА ПРЕТСЕДАТЕЛОТ
НА ВЛАДАТА НА РЕПУБЛИКА

